

والدہ کے سکے ماموں اور چچا محرم ہیں یا نہیں؟

دارالافتاء اہلسنت (دعوت اسلامی)

سوال

کیا والدہ کے سکے ماموں اور چچا محرم ہیں؟ یعنی ہمارے وہ نانا ہوئے لیکن سکے نانا نہیں ہیں؟

جواب

والد، والدہ کے سکے ماموں، چچا محرم میں سے ہیں، ان سے اجنبیوں کی طرح پردہ لازم نہیں ہے۔ قاعدہ یہ ہے کہ اصل قریب (ماں باپ) کی فرع (اولاد) اگرچہ بعید ہو (یعنی کتنے ہی واسطے سے ہو) وہ محرم ہے اور اصل بعید (ماں باپ کے ماں باپ وغیرہ اوپر تک) کی فرع قریب، (ان کی اپنی اولاد) محرم ہے۔ اصل بعید کی فرع قریب کی اولاد در اولاد محرم نہیں۔ اور والدہ کا ماموں اور والدہ کا چچا یہ اصل بعید کی فرع قریب ہیں لہذا محرم ہیں۔

فتاویٰ رضویہ میں ہے: ”حرمت میں چار صورتیں ہیں:۔۔۔ سوم اصل قریب کی فرع اگرچہ بعید ہو جیسے ماں یا باپ کی پوتی نواسی اور ان کی اولاد و اولاد اولاد۔ چہارم اصل بعید کی فرع قریب جیسے پھوپھی کہ دادا کی بیٹی ہے یا خالہ کہ نانا کی دادا کی پھوپھی کہ پردادا کے باپ کی بیٹی ہے یا اس کی خالہ کہ دادا کے نانا کی بیٹی ہے وقس علیہ (اور اسی پر قیاس کر۔)“ (ملفوظاً) (فتاویٰ رضویہ، جلد 11، صفحہ 500، رضا فاؤنڈیشن لاہور)

وَاللّٰهُ اَعْلَمُ عَزَّوَجَلَّ وَرَسُوْلُهُ اَعْلَمُ صَلَّى اللّٰهُ تَعَالٰی عَلَیْهِ وَاٰلِهٖ وَسَلَّم

مجیب: مولانا جمیل احمد غوری عطاری مدنی

فتویٰ نمبر: Web-2360

تاریخ اجراء: 01 محرم الحرام 1447ھ / 27 جون 2025ء



Dar-ul-Ifta Ahlesunnat (Dawat-e-Islami)



www.fatwaqa.com



[daruliftaahlesunnat](https://www.facebook.com/daruliftaahlesunnat)



[DaruliftaAhlesunnat](https://www.youtube.com/DaruliftaAhlesunnat)



[Dar-ul-ifta AhleSunnat](https://play.google.com/store/apps/details?id=com.daruliftaahlesunnat)



feedback@daruliftaahlesunnat.net